

சிவகுரு ஆதீனம் SIVAGURU ATHEENAM

சிவகுரு ஆதீன மாதாந்த செய்தி மடல்
கலியுகம் 5123 பிலவ வருடம் - வைகாசி மாதம் (2^{ம்} மாதம்)
Monthly News Bulletin of Sivaguru Atheenam
Kaliyuga 5123 Pilava Year – May Month (2nd Month)

மலர் 1 இதழ் 2

Volume 1 Issue 2



வைகாசித் திங்களில் விசாக நட்சத்திரம் விசேத்திற்குரியது. காரணம் எல்லாம் வல்ல சிவபெருமானின் ஞானக்கண்ணாகிய நெற்றிக்கண்ணிலிருந்து சண்முகப்பெருமான் அவதரித்த அதி உன்னத முகூர்த்தமாகும்.

'குருவாய் வருவாய் அருள்வாய் குகனே' என்பதற்கமைய எல்லாம் வல்ல சிவபெருமானே குருவாக, சண்முகப்பெருமானாக அவதரித்த நாளே வைகாசி விசாகமாகும்.

ஆகவே சிவனே குருவாக உதித்தமையால் சண்முகப்பெருமானை **சிவகுரு** என்றும் அழைக்கலாம்.



குருஷடன் ஒரு நிமிடம்....

நீரில் குமிழிகள் போல் உலக சிசுஷ்டியும், இருப்பும், அறிவும்
காரணப்பொருளான படிமேஸ்வரஸிபமிருந்து தோன்றுகின்றன.

பகவான் ஆதிசங்கரர்



பிலவ வருடம் வைகாசித் திங்கள் மூன்றாம் நாள் ஆதிசங்கரரின் ஜெயந்தி தினமாகும். ஆதிசங்கரரின் தந்தையின் நாமம் சிவகுரு என்பதும் குறிப்பிடத்தக்கது.

சிவகுரு சிந்துளான....

ஒவ்வொரு மனிதனும் அறத்தின் வழி சுயநலம் அற்றவனாய் அனைவரையும் சமமாக மதிப்பவனாய் தனக்கென மட்டும் வாழாது பிறருக்காகவும் வாழும் பொழுது, ஆன்மீகநெறியை கடைப்பிடிக்கும் பொழுது அவன் அடைய வேண்டிய சுதந்திரத்தை, நிலையான அமைதியை அடைகிறான்.

அதேபோல ஈழத்தமிழர்களாகிய நாங்கள் அறம் சார்ந்து சுயநலம் அற்றவர்களாக மத, பிரதேச, சாதிய, கட்சி வேறுபாடுகளைக் கடந்து ஒன்றுபடும் பொழுதுதான் எமக்கான நீதி, சுதந்திரம், விடுதலை கிடைக்கும்.

'எம்மை அறவழியில், ஆன்மீகநெறியில் இன்னும் அதிகமாக ஆழமாக ஈடுபடுத்திக் கொள்வோம்' என இருபத்தொராம் நூற்றாண்டின் மிகப் பெரிய இன அழிப்பு நடந்த இம்மாதத்தில் உறுதி கொள்வோம்.

கடந்தகால பதிவுகள்

சார்வரி வருடம் பங்குனி மாதம் இருபத்து மூன்றாம் நாள் (23.12.5122) திங்கட்கிழமை அன்று தவத்திரு வேலன் சுவாமிகள், தமிழ்த் தேசியத்திற்காக தன்னை அர்ப்பணித்த முன்னாள் மன்னார் மறைமாவட்ட ஆயர் பேரருட்திரு இராயப்பு ஜோசப் ஆண்டை அவர்களின் இறுதி அஞ்சலி நிகழ்வில் கலந்து கொண்டு வணக்கத்தையும் அஞ்சலியையும் செலுத்தினார்.






சார்வரி வருடம் பங்குனி மாதம் இருபத்து நான்காம் நாள் (24.12.5122) செவ்வாய்க்கிழமை தமிழிற்கும் கலைக்கும் நளனை அர்ப்பணித்த திருமறைக்கலாமன்ற ஸ்ரீரங்கர் அருடதிரு மரிய சேவியர் அடிகள் அவர்களுடைய இறுதி யாத்திரையில் தவத்திரு வேலன் சுவாமிகள் கலந்து கொண்டு இரங்கலுரை ஆற்றி அஞ்சல் செலுத்தினார்.




சார்வரி வருடம் பங்குனி மாதம் இருபத்து எட்டாம் நாள் (28.12.5122) சனிக்கிழமை அன்று கோண்டாவில் ஈழத்து சபரிமலை ஜயபுர தேவஸ்தான மண்டபத்தில் நடைபெற்ற ஈழத்து குருசாமிகள் ஒன்றியத்தின் பொதுக்கூட்டம் மற்றும் சுருத்தரங்கில் தவத்திரு வேலன் சுவாமிகள் சிறப்பு விருந்தினராக கலந்து கொண்டு ஆசியுரை வழங்கினார்.

பிலவ வருடம் சித்திரை மாதம் முதலாம் நாள் (01.01.5123) புதன்கிழமை சித்திரை வருடப்பிறப்பு நன்னாளில் முதன் முதலாக சிவகுரு ஆதீனத்தின் செய்தி மடலானது காலை 10 மணிக்கு தவத்திரு வேலன் சுவாமிகள் அவர்களால் வெளியிட்டு வைக்கப்பட்டது.



தவத்திரு வேலன் சுவாமிகள் அவர்கள் முதன்முதலாக சைவத்தமிழ் வருடாந்த நாட்காட்டியை சித்திரை வருடப்பிறப்பு நன்னாளான பிலவ வருடம் சித்திரை மாதம் முதலாம் நாள் (01.01.5123) புதன்கிழமை அன்று வெளியிட்டு வைத்தார். இச்சைவத்தமிழ் நாட்காட்டியானது சிவகுரு ஆதீனம் அங்குராப்பணம் செய்யப்பட்டு ஓராண்டிற்குள்ளேயே அறிமுகப்படுத்தியிருப்பது வரலாற்றுச் சிறப்பம்சமாகும்.



சிவகுரு சங்கமம்

சிவகுரு சங்கமம் என்பது காலாண்டிற்கொருமுறை நடைபெறும் சிவகுரு ஆதீன அங்கத்தவர்களின் ஒன்றுகூடல் ஆகும். பிலவ வருடம் சித்திரை மாதம் 1ம் நாள் (01.01.5123) புதன்கிழமை முதலாவது சிவகுரு சங்கமம் சிறப்பாக நடைபெற்றது.



பிலவ வருடம் சித்திரை மாதம் முதலாம் நாள் (01.01.5123) புதன்கிழமை சித்திரை வருடப்பிறப்பு நன்னாள் அன்று உதயமாகிய சைவத்தமிழ் தொலைக்காட்சியின் அங்குரார்ப்பணத்திற்கு சிவகுரு ஆதீன முதல்வர் தவத்திரு வேலன் சுவாமிகள் அவர்கள் ஓனைய சைவப் பெரியார்களுடன் இணைந்து ஆசியுரை வழங்கினார்.

சுவாமிகள் அவர்கள் தனது ஆசியுரையில், ஈழத்தின் தேவைப்பாடான சைவத்தமிழ் மறுமலர்ச்சிக்கு இச்சைவத்தமிழ் தொலைக்காட்சி ஒரு உந்து சக்தியாக இருக்கும் என்ற நம்பிக்கையை தெரிவித்ததோடு காலத்திற்கு ஒற்ற வகையில் சிறியவர் தொடக்கம் முதியவர், சைவத் தலைவர்கள் மற்றும் சைவ நிறுவனங்கள் ஆகியவற்றின் ஒருங்கிணைப்பில் முக்கிய பங்காற்றி சகல பணிகளையும் விரிவாக, சிறப்பாக மேற்கொண்டு தொடர்ந்து வளர்ச்சியடைய வேண்டும் எனவும் ஆசிகள் வழங்கினார்.



பிலவ வருடம் சித்திரைத் திங்கள் இரண்டாம் நாள் (02.01.5123) வியாழக்கிழமை காந்திகை நட்சத்திரமும் திருதியைத்திதியும் கூடிய நன்னாளில் கந்தர்மடம் பழம் வீதியில் அமைந்துள்ள அருள்மிகு ஞானவைரவர் ஆலயத்தில் இடம்பெற்ற 'இருதுருவ இசைநாதம்' எனும் இறுவெட்டு வெளியீட்டு நிகழ்வில் தவத்திரு வேலன் சுவாமிகள் கலந்துகொண்டு ஆசியுரை வழங்கியதோடு இறுவெட்டையும் வெளியிட்டு வைத்தார்.

நல்லை திருஞானசம்பந்தர் ஆதீனத்தில் பிலவ வுருடம் சித்திரை திங்கள் ஐந்தாம் நாள் (05.01.5123) ஞாயிற்றுக்கிழமை மாலை நடைபெற்ற சைவத்தமிழ் பேரவையின் திருக்கோவில் நிபுணர் குழு கூட்டத்தின் முதலாவது அமர்வானது நல்லை திருஞான சம்பந்தர் ஆதினம் மற்றும் சிவகுரு ஆதின குருமகா சந்நிதானங்கள் முன்னிலையில் நடைபெற்றது.



இந்நிகழ்வில் குருமகா சந்நிதானங்கள், இந்து, சைவ குரு பீடாதிபதிகள், சைவப் பெரியார்கள், சைவ சமய அமைப்புகளின் தலைவர்கள், ஆலய அறங்காவலர்கள், யாழ் பல்கலைக்கழக இந்து கற்கைகள் பீட பீடாதிபதி உள்ளிட்ட விரிவுரையாளர்கள், புலமை சார் சைவச் சான்றோர்கள் மற்றும் சிவஞொண்டர்கள் ஆகியோர் பங்கேற்று கருத்துப் பரிர்வுகளை மேற்கொண்டனர். கூட்டத்தில் பின்வரும் பன்னிரு அம்ச திட்டம் அங்கீகரிக்கப்பட்டு தொடர் சிவப்பிராந்திய / மாவட்ட கலந்தமர்வுகளை மேற்கொண்டு, தொடர்ந்து முழுமையான வரைபு தயாரிப்பது எனவும் தீர்மானிக்கப்பட்டது.

1. திருக்கோவிலின் நான்கு சக்கரங்களாக விளங்கும் குருமார்கள், தர்மகர்த்தாக்கள், வழிபடுவோர், கோவில் சார்ந்த அமைப்பினர் ஒருங்கிணைந்து சைவத் தமிழ் மறுமலர்ச்சியில் பங்கேற்பதற்கான வேலைத்திட்டம், ஒழுக்கக் கோவை, பொது ஒழுங்கு விதிகள், சட்டவாக்கங்கள் தயாரித்தல்
2. குருமார்களுக்கான வேத சிவாகம திருமுறை, ஸாவ சித்தாந்த கற்கைகள், பயிற்சிநெறிகள்
3. கோவில் சார்ந்த சைவ அறப்பணி நிதியம் - கோவிலை சார்ந்த நலிவுற்ற குடிகளுக்கும் கல்வி மற்றும் மருத்துவ பொதுப்பணிகளிற்கும் உதவுதல்
4. அறநெறிய் பாடசாலை - சைவத்தமிழ் இளையோருக்கு வழிபாட்டு, பண்பாட்டு, சமய சமூக அறம்சார் செயற்பாடுகளை வலுவாக, தொடர்ச்சியாக பொறிமுறை சார்ந்து முன்னெடுத்தல்
5. உளஆற்றுப்படுத்துகைகள் மக்களிற்கு வழங்கல், குருமார்களுக்கான பயிற்சி நெறிகள் வழங்கல்.
6. திருக்கோவிலும் இயற்கை நேயமும், தலவிருட்சம், பூந்தோட்டம் இயற்கை விவசாயம், மரம் நடுகை
7. நீர் முகாமைத்துவமும் திருக்கோவிலும் - தீர்த்தம், குளம், கேணி, கோவிற் கிணறு, நிலத்தடிநீர் சேமிப்பு
8. திருக்கோவில் சார் பொருளாதாரம்
9. கோவில்சார் மரபுரிமைகள் பாதுகாத்தல், கலைகள் வளர்த்தல்
10. சோதிடம், பஞ்சாங்கம், வாழ்க்கை துணை நலம் தேர்வு, சைவத்தமிழ் பெயர் சூட்டுதல்
11. பன்னிரு திருமுறை, திருப்புகழ், அருளாளர் பாக்கள் பயிற்சி, ஒதுவார், சிவஞொண்டர், சிவமங்கையர் பயிற்சிகள்
12. சிவசின்னங்கள், சிவ தீட்சை, வாழ்வியல் சடங்குகள் விடயங்களில் கோவிலை சார்ந்த குடிகளுக்கு உதவுதல்

என்பன வரைபிற்கான ஆரம்ப முன்மொழிவுகளாக சமர்ப்பிக்கப்பட்டு ஏற்றுக் கொள்ளப்பட்டன. கூட்டத்தில் பங்கேற்ற பலரும் தீர்மானமிக்க ஒருங்கிணைக்கும் சக்தியாக பல்வேறு அமைப்புகளும் இணைந்துள்ள சைவத் தமிழர் பேரவையை நாம் அனைவரும் சேர்ந்து சைவத்தமிழ் மக்களிடையே கொண்டு செல்லும் வேலைத் திட்டத்தை முன்னெடுப்போம் என முடிவு செய்தனர்.

சிவகுரு ஆதினம்

692, பருத்தித்துறை வீதி,
நல்லூர், யாழ்ப்பாணம்.

அலுவலக நேரம் : திளசி ௮.௪ 4 - 6

☎ +94 21 222 6711 (4 - 6 pm daily)

✉ sivaguruatheenam@gmail.com

📍 சிவகுரு ஆதினம் - Sivaguru Atheenam

Sivaguru Atheenam

692, Pointpedro road,
Nallur, Jaffna.

Office time : 4 - 6 pm daily